

# भद्रपुर नगरपालिका

## नगर कार्यपालिकाको कार्यालय

### वार्षिक नीति तथा कार्यक्रम

आ.व. २०७५/०७६

भद्रपुर नगरपालिका प्रमुखको हैसियतले भद्रपुर नगरपालिकाको यस ऐतिहासिक दोस्रो नगरसभामा नीति तथा कार्यक्रम प्रस्तुत गर्न पाउँदा अत्यन्त उत्साहित भएको छु । सर्वप्रथम त यस महत्वपूर्ण अवसरमा रानीतिक परिवर्तनको लागि अमूल्य जीवन आहुती गर्ने ज्ञात-अज्ञात सहिदहरुप्रति भावपूर्ण श्रद्धाञ्जलि अर्पण गर्दछु, हार्दिक सम्मान व्यक्त गर्दछु ।

‘पूर्वी क्षेत्रको व्यापारिक द्वार, शान्ति र समृद्धिसहितको भद्रपुर शहर’ भन्ने दीर्घकालीन सोचका साथ उद्योग-व्यापार, कृषि, पर्यटनको विकास एवम् विस्तारद्वारा पूर्वी नेपालकै नमूना आधुनिक शहरको रूपमा विकास गरी ‘समृद्ध भद्रपुर’ निर्माण गर्ने उद्देश्यका साथ यस गरिमामय समारोहमा आर्थिक वर्ष २०७५/०७६ का लागि भद्रपुर नगरपालिकाको वार्षिक योजना, नीति तथा कार्यक्रम प्रस्तुत गर्ने अनुमति चाहन्छु ।

स्थानीय स्रोत र साधनको उच्चतम प्रयोग गरी विकास-निर्माणको कार्य अगाडि बढाउनु, पहुँच मार्ग निर्माण गरी मेची पूल सञ्चालनमा ल्याउनु, कृषिमा व्यावसायीकरण गरी जीवनस्तर उच्च बनाउनु, स्थानीय युवाको वैदेशिक रोजगारमा बढ्दो पलायनलाई नियन्त्रण गरी रोजगारीका अवसर सिर्जना गर्नु, सुरक्षित बस्ती विकासको लागि भवनसंहिता र निर्माण मापदण्ड कार्यान्वयन गर्नु-गराउनु, भद्रपुर नगर क्षेत्रबाट बहने नदी-खोलाले गर्ने डुबान र कटानको समस्या नियन्त्रण गरी सुरक्षित शहर बनाउनु, नगरपालिकामा निर्माणाधीन नगर-पूर्वाधारका आयोजना, हुलाकी सडक आयोजना, सघन शहरी विकासका आयोजनाहरु समयमा सम्पन्न गरी उपयोगमा ल्याउनु, व्यवस्थित सतह ढल तथा ढल सञ्जाल विकास गर्नु, विद्यालयहरुको शैक्षिक गुणस्तर बृद्धि, भौतिक पूर्वाधार निर्माण तथा व्यवस्थित खेल मैदान निर्माण गर्नुपर्नेजस्ता प्रशस्त चुनौतीहरु हाम्रा सामु छन् । यस्तै, भद्रपुरको आन्तरिक राजस्व संकलनका क्षेत्र कमजोर रहनु, विकास-निर्माणमा योजनाहरुमा जनसहभागिता जुटाउन नसक्नु, केन्द्र सरकारबाट उपलब्ध हुने वित्तीय समानीकरण तथा राजस्व बाँडफाँडबाट प्राप्त बजेटमा मात्र आधारित रहेर नगरवासीको आवश्यकता प्राथमिकताको आधारमा सम्बोधन गर्नु निकै चुनौतीपूर्ण रहेको छ ।

उपस्थित सदस्य महानुभावहरु,

अब म चालु आ.व.मा सञ्चालित नीति, योजना तथा कार्यक्रमको समिक्षा प्रस्तुत गर्न चाहन्छु ।

वि.सं. २०७४ असार १४ गते ऐतिहासिक रूपमा सम्पन्न स्थानीय तहको निर्वाचनबाट निर्वाचित जनप्रतिनिधिको हैसियतमा प्रथम ऐतिहासिक नगरसभाबाट आ.व.२०७४/०७५ का लागि पारित नीति, कार्यक्रम तथा बजेट कार्यान्वयन गर्दा –

- नगरपालिका क्षेत्रमा वडास्तरीय योजना १५३, नगरस्तरीय योजना १५ र नगर क्षेत्र पूर्वाधार योजना २० वटा सञ्चालनमा रहेकोमा ९०% भन्दा माथि प्रगति हासिल गरिएको छ ।
- करिब ३ हजार घरको घर-नक्शा डिजिटलाइज गरी अभिलेखिकरण गर्ने र घर-नक्शा दरखास्त फारामलाई अध्यावधिक गर्ने कार्य गरिएको छ ।
- नगरका १० वटा वडामध्ये ४ वटा वडालाई पूर्ण र एउटा वडाको केही भाग (वडा नं १, २, ९, १० र ३ को केही भाग) खुला दिसामुक्त घोषणा गर्ने कार्य सम्पन्न गर्नुका साथै बाँकी वडामा समेत ९५% कार्य सम्पन्न भई घोषणाको चरणमा रहेको अवस्था छ ।
- आन्तरिक राजस्व रु. २ करोड ९३ लाख संकलन गरी लक्ष्यको तुलनामा ८३.६१% प्रगति हासिल गरिएको छ ।
- कुल रु. ६० करोड ७० लाख विनियोजित बजेटमा हालसम्म रु.४७ करोड अर्थात ७९% खर्च प्रगति भएको छ ।

### उपस्थित नगरवासीहरु,

म अब नगरपालिकाले निर्दिष्ट गरेका 'समृद्ध भद्रपुर'को उद्देश्यहरु पूरा गर्नको लागि आगामी आ.व.२०७५/०७६ को नीति तथा कार्यक्रम तयार गर्दा निम्न प्राथमिकता निर्धारण गरिएको छ ।

- नगरपालिकामा कृषि, व्यापार, उद्योग र पर्यटन विकासलाई तीव्रता दिइनेछ,
- भू-उपयोग योजना तयार गरी कार्यान्वयन गरिनेछ,
- नगरवासीको लागि आवश्यक शिक्षा, स्वास्थ्यका पूर्वाधारहरुको विकास र विस्तार गरिनेछ,
- उत्पीडित, सीमान्तकृत, अल्पसंख्यक तथा अतिविपन्न, दलित, जनजाति, आदिवासी समुदायलाई लक्षित हुनेगरी रोजगारमूलक तथा क्षमता विकासका कार्यक्रम तर्जुमा गरिनेछ,
- भवन तथा पूर्वाधार निर्माण गर्दा भवनसंहिता कडाइका साथ कार्यान्वयन गरिनेछ,
- विपद व्यवस्थापन तथा नागरिक सुरक्षा व्यवस्थापनको लागि पूर्व जानकारी, पूर्व तयारी, न्यूनीकरण, व्यवस्थापन र पुनर्स्थापनासम्बन्धी कार्य संचालन गरिनेछ,
- सेवाग्राहीमैत्री विद्युतीय सुशासनद्वारा सेवा प्रदान गर्ने पद्धति शुरुवात गरिनेछ ।

### नगरवासीहरु,

अब म आर्थिक वर्ष २०७५/०७६ को क्षेत्रगत नीति तथा कार्यक्रमहरु प्रस्तुत गर्न चाहन्छु ।

### क) कृषि विकास

- ✓ नगरपालिकामा कृषि विकासका सम्भाव्य क्षेत्रहरु पहिचान गरी पकेट क्षेत्रको रुपमा कृषि विकास योजना कार्यान्वयन गर्दै लगिनेछ ।
- ✓ खाद्य सुरक्षालाई बढावा दिन कृषि तथा पशुजन्य उत्पादन वृद्धिका लागि विशेष कार्यक्रम सञ्चालन गरिनेछ ।
- ✓ फलफूल तथा नगदेबालीलाई प्राथमिकता दिई भद्रपुरलाई अत्मनिर्भर बनाइनेछ,
- ✓ कृषि बाली विविधिकरण र यान्त्रिकीकरणद्वारा कृषि विकासका कार्यक्रम संचालन गर्दै लगिनेछ,,
- ✓ 'मेची पारि, तरकारी बारी'को अवधारणालाई मूर्तरुप दिन तरकारी खेती विशेष योजना अगाडि बढाइनेछ,
- ✓ प्राङ्गारिक खेती-प्रणालीलाई विशेष प्राथमिकता दिइनेछ ।
- ✓ भन्सार प्रवेश नाकामा आयातित खाद्य पदार्थ, तरकारी फलफूल परीक्षण गरिने,
- ✓ तरकारी, फलफूल, माछामासु, दुधजन्य उत्पादनमा आत्म निर्भर हुने ।
- ✓

### ख) पर्यटन विकास

- ✓ नगरपालिकाको पर्यटन गुरुयोजना अनुसार कार्य अगाडि बढाइनेछ ।
- ✓ नगरपालिकाको प्रमुख पर्यटकीय गन्तव्यस्थलहरुको सुधार, संरक्षण-सम्बर्द्धन र व्यवस्थित गर्न प्राथमिकताका साथ कार्यक्रम अगाडि बढाइनेछ ।
- ✓ ऐतिहासिक, धार्मिक तथा साँस्कृतिक पर्यटन, ग्रामीण पर्यटन, सिमसार क्षेत्र विकासजस्ता पर्यटकीय कार्यक्रमहरुमा निजी क्षेत्रलाई प्रोत्साहन गर्ने नीति अवलम्बन गरिनेछ ।
- ✓ पार्क, सिमसार क्षेत्र, ऐतिहासिक धार्मिक स्थलहरुको स्तरोन्नति एवम् गुरुयोजना बनाई निर्माण कार्य अगाडि बढाइनेछ । 'चिया पर्यटनको संभावना पहिचान गरी विकास गरिनेछ ।

### ग) औद्योगिक विकास

- ✓ अन्तरदेशीय व्यापारिक नाकाको रुपमा विकास गर्न भद्रपुर भन्सारको स्तरोन्नति गरी सुख्खा बन्दरगाहको पूर्वाधार निर्माण गर्न पहल गरिनेछ ।
- ✓ उद्योगको स्थापना र विकासको लागि लगानीमैत्री वातावरण सिर्जना गर्दै औद्योगिक-ग्राम स्थापना गर्न पहल गरिनेछ ।
- ✓ निजी क्षेत्रको प्रबर्द्धन र विकासमा टेवा पुर्‍याई आधारभूत उद्योग प्रबर्द्धन गर्ने तथा सुशासनको प्रत्याभूति गराइनेछ ।

- ✓ कृषि उपजमा आधारित उद्योगहरु स्थापनाको लागि पूर्वाधार-निर्माण गर्ने कार्यक्रमहरुलाई प्राथमिकता दिइनेछ ।
- ✓ पृथ्वीनगर लगायतका स्थानीय हाटबजारहरुलाई संस्थागत गरी विकास तथा विस्तार गर्न जोड दिइने,

## घ) पूर्वाधार विकास

- ✓ जनसहभागिताको माध्यमबाट स्थानीय पूर्वाधार विकासमा स्थानीय स्रोत, साधन र सीपको परिचालन गरिनेछ ।
- ✓ स्थानीय पूर्वाधार विकासमा प्रदेश र केन्द्र सरकारसँग समन्वय गरी समपूरक तथा विशेष अनुदानमा आधारित परियोजनाहरु सञ्चालन गरिनेछ ।
- ✓ नगरपालिकामा व्यापक जनसहभागिताको आधारमा गुणस्तरीय पूर्वाधार निर्माण गर्नका लागि ५०:५० प्रतिशतको अवधारणामा परियोजनाहरु सञ्चालन गरिनेछ ।
- ✓ भद्रपुरस्थित नवनिर्मित मेची पूलदेखि भारतीय नाकासम्म जोडिने बाटोका लागि भारतीय पक्षसँग पहल गरिने
- ✓ मेची रंगशाला स्तरोन्नति गर्ने,
- ✓ वडा कार्यालय भवनहरु बालमैत्री, जेष्ठ नागरिकमैत्री, अपाङ्गमैत्री निर्माण गर्ने,
- ✓ भद्रपुर वडा नं १ देखि वडा नं ४ सम्म वनपथ निर्माणलाई निरन्तरता दिने,
- ✓ साविक पृथ्वीनगर क्षेत्रमा निर्माणाधीन नमूना मार्गहरुको निरन्तरता दिने,
- ✓ मर्मत सम्भारको स्पेशल टास्क फोर्सको तयार गरी सडक भवन मर्मत कार्य गरिने,
- ✓ मेची पूलबाट हुलाकी सडकसँगको सम्पर्क मार्ग निर्माण गर्न सरकार समक्ष दवावमूलक पहल गर्ने,
- ✓ विद्युत विस्तारमा स्वीच प्रणालीलाई विस्थापित गर्दै लगिने ।
- ✓ वन क्षेत्रमा हात्ती आतंक प्रभावित नागरिकको सुरक्षाको लागि Long Distant टर्च, साइरन, तारबेरा र छिमेकी स्थानीय तहहरुसँग सहकार्य-समन्वय गरी योजनाका लागि केन्द्र तथा प्रदेश सरकारसँग माग गर्ने,
- ✓ विगतका फस्यौट हुन बाँकी रहेका आयोजनाहरु नियमन गर्न समिति गठन गरी ती आयोजनाहरु सम्पन्न गरिनेछ । नगर क्षेत्रमा सञ्चालित योजनाहरु गुणस्तरीय तथा पारदर्शी बनाउन अनुगमनलाई प्रभावकारी बनाइनेछ ।
- ✓ नगरपालिका क्षेत्रमा सञ्चालनमा रहेको सघन शहरी विकास कार्यक्रम अन्तर्गतका योजनाहरुलाई समयमा नै सम्पन्न गर्न सम्बन्धित निकायमा अनुरोध गर्ने तथा उक्त आयोजनामा पेश भएका तर छनौट नभएका आयोजनाहरु सञ्चालनका लागि माग गर्ने,
- ✓ यस क्षेत्रका जनप्रिय एवम् लोकप्रिय नेता द्रोणाचार्य क्षेत्रीको सम्झनामा द्रोणाचार्य स्मृति भवन निर्माणमा सहकार्य गरिने
- ✓ चन्द्रगढी विमानस्थलको स्तरोन्नति, सुविधायुक्त ।

- ✓ यातायात गुरुयोजना, भूउपयोग गुरुयोजना, सेनिटरी ल्याण्डफिल्ड साइट गुरुयोजना निर्माण गरी प्राथमिकताका आधारमा कार्यान्वयन गरिनेछ ।

#### ड) व्यवस्थित बसोबास

- ✓ नेपाल सरकारबाट स्वीकृत व्यवस्थित बस्ती विकास, शहरी योजना तथा भवन निर्माण सम्बन्धी आधारभूत मापदण्ड, २०७२ अनुसार घर-नक्सा पास प्रक्रियालाई व्यवस्थित गर्दै लगिनेछ ।
- ✓ घर नक्सा पासका सम्पूर्ण अभिलेखलाई डिजिटाइज गरिनेछ ।
- ✓ प्रत्येक घरको नक्सा पास गर्दा कम्तिमा ३ वटा फलफूल तथा हरियालीका विरुवा अनिवार्यरूपमा रोपण गर्नुपर्ने व्यवस्था मिलाइनेछ ।

#### च) वातावरण सन्तुलन तथा दिगो विकास

- ✓ नगरपालिकाको फोहोर व्यवस्थापनको लागि घर-घरमै जैविक र अजैविक फोहोर छुट्याई व्यवस्थापन गर्ने नीति अनुशरण गरिनेछ र व्यवस्थित दीर्घकालीन स्यानिटरी ल्याण्डफिल्ड साइट निर्माण तथा सञ्चालन गरिनेछ ।
- ✓ पर्यावरणीय अनुकूलन कृषिमा जोड दिइनेछ ।
- ✓ बाढी र कटानको समस्या न्यूनीकरण गर्नका लागि नदीतटीय क्षेत्रहरूमा वृक्षारोपण, तटबन्ध र ग्यावियन वाल निर्माण गरिनेछ ।
- ✓ सिमसार क्षेत्रहरूको संरक्षण गरी पर्यटकीय क्षेत्रको रूपमा विकास गरी आयआर्जन तथा रोजगारी बृद्धि गरिनेछ ।
- ✓ सामुदायिक वन उपभोक्ता समूहहरूलाई प्रभावकारी र उत्तरदायी बनाइनेछ ।
- ✓ हात्ती आतंक न्यूनीकरण गर्नका लागि विशेष कार्ययोजना तयार गरी कार्यान्वयन गरिनेछ ।
- ✓ भद्रपुर वडा नं ३ को मेची पारि विपद् पुनर्स्थापना केन्द्र निर्माण गर्ने,
- ✓ नगरको वातावरण सुधारका लागि पार्क संरक्षण कार्य तथा सिमसार क्षेत्रको प्रबर्द्धन तथा विकासमा योजना बनाई कार्यक्रम अगाडी बढाइने,
- ✓ भूसंरक्षणका लागि तटबन्धन निर्माण,
- ✓ भद्रपुर वार्ड नं ५ र १० मा सार्वजनिक शौचालय निर्माण,
- ✓ नवीकरणीय उर्जा प्रबर्द्धन केन्द्र काठमाण्डौको सहयोगमा सुकुम्बासी तथा बाढीपीडित क्षेत्रमा धूँवा रहित चुलो वितरण गर्ने ।
- ✓ विपद् तथा उद्धार गृह निर्माण गरी

#### छ) संस्थागत क्षमता विकास

- ✓ नगरपालिकाको काम-कारवाहीलाई सूचना-प्रविधिमैत्री बनाई सुशासनमैत्री र पारदर्शी बनाइनेछ ।
- ✓ नगरपालिकामा कार्यरत कर्मचारीहरूलाई आवश्यक तालिम र अभिमुखीकरण गरी आधुनिक सूचना प्रविधिप्रणालीमैत्री बनाइनेछ ।
- ✓ नगरपालिका र वडा कार्यालयहरूमा नागरिक बडापत्र राखी सेवा-प्रवाहमा प्रभावकारिता ल्याइनेछ ।
- ✓ शहरी विकास तथा भवन निर्माण विभाग, नगर विकास कोष, जिल्ला समन्वय समिति, सडक बोर्डलगायतका निकायहरूबाट थप स्रोत परिचालन गरी क्षेत्रगत कार्यक्रमहरूमा लगानी गरिनेछ ।
- ✓ उपभोक्ता समितिमार्फत सञ्चालित योजनाहरूमा नगद तथा श्रम सहभागिता अनिवार्य गरिनेछ ।
- ✓ एक लाखभन्दा माथिका योजनाहरू सञ्चालन गर्दा बैंकमार्फत भुक्तानी दिइनेछ ।
- ✓ उपभोक्ता समितिलाई आयोजना निर्माण तथा सञ्चालनसम्बन्धी तालिमको व्यवस्था गर्नुका साथै आयोजना सञ्चालनलाई प्रभावकारी तथा पारदर्शी बनाइनेछ ।
- ✓ राजस्व सुधार कार्ययोजना तयार गरी राजस्व संकलन कार्यलाई पारदर्शी तथा वैज्ञानिक बनाइनेछ ।
- ✓ भद्रपुर नगरको पहिचान झल्कने गरी गीत तथा लोगो निर्माण गरिने, नगरको समग्र वस्तुस्थिति समेटिएको श्रव्य दृश्य (डकुमेन्ट्री) तयार गरिने,
- ✓ स्थानीय सरकार सञ्चालनका लागि आवश्यक कार्यविधि तथा कानून पारित गरी नियमन र व्यवस्थापन गरिने छ ।
- ✓ सबै खेल मैदानको स्तरोन्नतिका लागि नगरपालिकाको स्रोत परिचालन गर्ने र नेपाल सरकारमा आवश्यक पहल गरिने छ ।
- ✓ सहकारी शिक्षा तथा सहकारी संस्थाहरूको अनुगमन गरिनेछ ।
- ✓ विभिन्न विधाका श्रष्टाहरूको सम्मान गरिनेछ ।
- ✓ नगरका भौतिक पूर्वाधार विकासमा सहयोग पुर्याउने व्यक्ति तथा संस्थाहरूलाई सम्मान गरिनेछ ।

## ज) सामाजिक समावेशीकरण

- ✓ आमा समूह, महिला समूह तथा सञ्जाल, कृषक समूह, उपभोक्ता समूहहरूलाई सशक्तिकरण गरिनेछ ।
- ✓ महिला, बालबालिकालगायत लक्षितवर्ग आदिवासी जनजाति, दलित तथा अन्य वर्गको कार्यक्रमहरू व्यवस्थित रूपमा तर्जुमा गरी कार्यान्वयन गरिनेछ ।
- ✓ भद्रपुर नगरलाई बालमैत्री नगरको रूपमा घोषणा गरिनेछ ।
- ✓ वडा कार्यालय भवनहरू बालमैत्री, जेष्ठ नागरिकमैत्री, अपाङ्गमैत्री निर्माण गर्ने,
- ✓ साङ्गितिक क्षेत्रको विकासका लागि नगर स्तरीय सङ्गित प्रतिष्ठान गठन गर्ने,

- ✓ खेलकुद क्षेत्रको विकासका लागि नगर खेलकुद विकास समिति गठन गर्ने,
- ✓ मेची बहुमुखी क्याम्पसलाई प्राविधिक शिक्षालयको रूपमा विकास गर्नका लागि प्रदेश तथा संघीय सरकारसँग सहकार्य गरिनेछ ।

#### भ) स्थानीय सुशासन तथा जनउत्तरदायित्व

- ✓ स्थानीय सुशासन तथा जनउत्तरदायित्व अभिवृद्धिका लागि नागरिक समाजलाई सक्रिय रूपमा परिचालन गरिनेछ ।
- ✓ सूचनाको हक सम्बन्धी कानूनी व्यवस्थाको लागि आवश्यक संयन्त्र विकास गरी सूचना उपलब्धतालाई सुनिश्चित गरिनेछ ।
- ✓ सूचना तथा सञ्चार क्षेत्रको विकास र पहुँच अभिवृद्धिमा जोड दिइनेछ ।
- ✓ पत्रकारिताको संस्थागत विकास तथा पत्रकारको क्षमता विकासको लागि आवश्यक व्यवस्था मिलाइनेछ ।
- ✓ योजना कार्यान्वयनको नगरपालिकामा अनुगमन संयन्त्र तयार गरी परिचालन गरिनेछ, साथै प्रगति समिक्षा नियमित रूपमा गरिनेछ ।
- ✓ नगरपालिकाको कार्यलाई प्रविधिमैत्री बनाउनका लागि सबै वडाहरूलाई इन्टरनेट सञ्जालमा जोडिने,
- ✓ सुरक्षा व्यवस्था प्रबन्धका लागि निजी क्षेत्र तथा स्थानीय सुरक्षा निकायसँग समन्वय गरी नगरको मुख्य बजारहरूमा सीसी क्यामेरा जडान गरिनेछ ।

#### ब) सामाजिक न्याय तथा मानव अधिकार

- ✓ ज्येष्ठ नागरिक वृत्तिलगायत अन्य सामाजिक सुरक्षा कार्यक्रमहरू प्रभावकारी रूपमा कार्यान्वयन गरिनेछ ।
- ✓ नगरपालिकाभित्र रहेका उद्योगहरूमा कार्यरत मजदुरहरूको वृत्ति विकासका लागि नगरपालिका, उद्योग र मजदुरहरूको सहकार्यमा मजदुर कल्याण कोष खडा गरिनेछ ।
- ✓ भद्रपुर न.पा.वडा नं १ र ४ मा सहारा नेपालसँगको सहकार्यमा जेष्ठ नागरिक भवन निर्माण गर्ने,
- ✓ नगरमा सञ्चालनमा रहेको सीमा क्षेत्र विकास कार्यक्रमलाई उपलब्धिमूलक बनाउने,
- ✓ मेची अञ्चल अस्पतालको सेवा विस्तारमा प्रविधिमैत्री बनाउने तथा स्वास्थ्य विमा कार्यक्रम प्रभावकारी बनाउने जोड दिने,

- ✓ नगरवासीहरूलाई स्वच्छ खानेपानी उपलब्ध गराउन सञ्चालनमा रहेका आयोजनाहरू तथा निर्माणको चरणमा रहेका आयोजनाहरूको सेवा प्रवाहलाई व्यवस्थित बनाइने ।
- ✓ चेलीबेटी बेचबिखन, घरेलु हिंसा जस्ता अपराध नियन्त्रणका लागि प्रभावकारी कार्यक्रम सञ्चालन गरिने ।

#### ट) समुदाय, निजी क्षेत्र एवम् गैरसरकारी संस्थाको परिचालन

- ✓ सेवा प्रवाह तथा पूर्वाधार विकास कार्यमा सार्वजनिक-निजी-सामुदायिक तथा सार्वजनिक-निजी साभेदारी अवधारणा अवलम्बन गरिनेछ ।
- ✓ निजी क्षेत्रलाई विकास निर्माणमा परिचालन गर्नका लागि स्थानीयस्तरमा लगानीमैत्री वातावरण निर्माणका साथै बाह्य स्रोत तथा साधनको अधिकतम परिचालनको नीति लिइनेछ ।
- ✓ सरकारी, गैरसरकारी तथा सामुदायिक संस्थाको संरचनामा विपन्न एवम् सीमान्तकृत वर्गको अर्थपूर्ण सहभागितालाई सुनिश्चित गर्ने नीति लिइनेछ ।
- ✓ सार्वजनिक सेवा तथा कार्यक्रमको पारदर्शिता र उत्तरदायित्व अभिवृद्धिका लागि सार्वजनिक सुनुवाई, सामाजिक परीक्षण, नागरिक अनुगमन तथा निगरानीका उपायहरूको प्रयोग गरिनेछ ।

#### ठ) नतिजामूलक अनुगमन प्रणाली

- ✓ योजनाहरूको अनुगमन गर्दा नतिजामुखी खाकाअनुसार गरिनेछ ।
- ✓ तेश्रो पक्षद्वारा आयोजना तथा कार्यक्रमको अनुगमन तथा मूल्याङ्कन गरिनेछ ।
- ✓ कार्य सम्पादनको आधारमा राम्रो काम गर्ने उपभोक्ता समिति, संघ-संस्था तथा निकायलाई प्रोत्साहन गरिनेछ ।

#### ड) डीपीआर तयार गर्ने तथा अन्य योजनाहरू

- ✓ भद्रपुर नगरपालिका वडा नं ६ मा बसपार्क निर्माण
- ✓ भद्रपुर नगरपालिका वडा नं.९ को नगरपालिकाको जग्गामा साइन्स सिटी निर्माण
- ✓ आदिवासी संग्रहालय निर्माण
- ✓ सेनिटरी ल्याण्डफिल्ड साइट निर्माणका लागि सम्भाव्यता अध्ययन गर्ने,
- ✓ व्यवस्थित बधशाला निर्माण तथा माछा मासु मार्टको व्यवस्थापन गर्ने,
- ✓ चन्द्रगढी बजारमा सपिड कम्प्लेक्सको विस्तृत परियोजना प्रस्ताव DPR तयार गरी नगर विकास कोषको ऋण सहयोगमा निर्माण गर्ने,

- ✓ पर्यटन क्षेत्रको विकासका लागि कमलधाप रामपोखरी सिमसार क्षेत्र विकासका लागि विस्तृत परियोजना प्रस्ताव DPR तयार गर्ने,
- ✓ भद्रपुर वडा नं २ र ७ मा शवदाह गृह निर्माण, वडा नं ४ मा कब्रस्थान निर्माण गर्ने
- ✓ साबिक भद्रपुरका घरहरुको नम्बरिङ
- ✓ तटबन्धन निर्माण
- ✓ संगम चौकदेखि भन्सारछेउसम्मको बाटो निर्माण,

अन्त्यमा,

नगरपालिकाको विकास, समृद्धि, उन्नति र प्रगतिका लागि आजसम्म मलाई प्रत्यक्ष वा अप्रत्यक्ष रूपमा सहयोग गर्नुहुने जनप्रतिनिधिज्यूहरु, राजनीतिक दल, संघ-संस्थाहरु, प्रतिष्ठित व्यक्तित्वहरु, नगरवासी तथा कर्मचारीप्रति म हृदयदेखि नै कृतज्ञतासहित आभार व्यक्त गर्न चाहन्छु । हाम्रो निम्तोलाई स्वीकार गरी आज दोस्रो नगरसभाको उद्घाटन सत्रमा पाल्नुहुने प्रमुख अतिथि, अतिथिज्यू लगायत सम्पूर्ण महानुभावहरुप्रति आभारसहित धन्यवाद दिन चाहन्छु ।

मिति : २०७५।०३।१०

जीवनकुमार श्रेष्ठ  
नगर प्रमुख  
भद्रपुर नगरपालिका  
नगर कार्यपालिकाको कार्यालय